

Врз основа на член 8-а став (1) и член 57 став (1) од Законот за игрите на среќа и за забавните игри („Службен весник на Република Македонија“ бр.24/11, 51/11, 148/11, 74/12, 171/12, 27/14, 139/14, 61/15, 154/15, 23/16 и 178/16), Владата на Република Македонија, на седницата, одржана на 26.10.2016 година, издаде

ЛИЦЕНЦА за приредување на игри на среќа во казино

1. На Друштвото за угостителство и игри на среќа „ПРИНЦЕСС ХОТЕЛ И КАЗИНО“ ДОО Богородица Гевгелија МУ СЕ ИЗДАВА лиценца за приредување на игри на среќа во казино, во деловната просторија која се наоѓа во хотел „ПРИНЦЕСС“ на ул.„Граничен премин Богородица“ во Гевгелија за период од шест години.

2. Во казиното Друштвото за угостителство и игри на среќа „ПРИНЦЕСС ХОТЕЛ И КАЗИНО“ ДОО Богородица Гевгелија ќе постави 648 автомати за игри на среќа на кои може да учествува еден учесник, 2 автомати за игри на среќа на кои истовремено можат да учествуваат повеќе учесници (електронски рулет), 10 маси за рулет, 6 маси за блек џек, 6 маси за тексас холдем покер и 5 маси за покер.

3. Друштвото за угостителство и игри на среќа „ПРИНЦЕСС ХОТЕЛ И КАЗИНО“ ДОО Богородица Гевгелија Е ДОЛЖНО да започне со приредување на игрите на среќа во рок од 15 дена од денот на приемот на лиценцата.

4. Доколку Друштвото за угостителство и игри на среќа „ПРИНЦЕСС ХОТЕЛ И КАЗИНО“ ДОО Богородица Гевгелија не започне со приредување на игрите во рокот од точката 3, Владата на Република Македонија ќе ја одземе лиценцата.

5. Друштвото за угостителство и игри на среќа „ПРИНЦЕСС ХОТЕЛ И КАЗИНО“ ДОО Богородица Гевгелија Е ДОЛЖНО да го плати надоместокот за добивање на лиценца за приредување на игри на среќа во казино во износ од 600.000 евра во денарска противвредност по средниот курс на Народна банка на Република Македонија на денот на уплатата и тоа 50% од надоместокот во износ од 300.000 евра во рок од 15 дена од денот на приемот на лиценцата, а остатокот од 50% на еднакви годишни рати додека трае лиценцата, односно:

- износ од 50.000 евра во денарска противвредност по средниот курс на Народна банка на Република Македонија на денот на уплатата, во рок од една година од денот на приемот на лиценцата;

- износ од 50.000 евра во денарска противвредност по средниот курс на Народна банка на Република Македонија на денот на уплатата, во рок од две години од денот на приемот на лиценцата;

- износ од 50.000 евра во денарска противвредност по средниот курс на Народна банка на Република Македонија на денот на уплатата, во рок од три години од денот на приемот на лиценцата;

- износ од 50.000 евра во денарска противвредност по средниот курс на Народна банка на Република Македонија на денот на уплатата, во рок од четири години од денот на приемот на лиценцата;

- износ од 50.000 евра во денарска противвредност по средниот курс на Народна банка на Република Македонија на денот на уплатата, во рок од пет години од денот на приемот на лиценцата и

- износ од 50.000 евра во денарска противвредност по средниот курс на Народна банка на Република Македонија на денот на уплатата, во рок од шест години од денот на приемот на лиценцата.

6. Доколку Друштвото за угостителство и игри на среќа „ПРИНЦЕСС ХОТЕЛ И КАЗИНО“ ДОО Богородица Гевгелија не плати 50% од надоместокот, односно не го плати износот од 300.000 евра во денарска противвредност по средниот курс на Народна банка на Република Македонија на денот на уплатата во рок од 15 дена од денот на приемот на лиценцата, ќе се смета дека лиценцата не била воопшто издадена.

7. Доколку Друштвото за угостителство и игри на среќа „ПРИНЦЕСС ХОТЕЛ И КАЗИНО“ ДОО Богородица Гевгелија не ги плаќа годишните рати во износ од 50.000 евра во денарска противвредност по средниот курс на Народна банка на Република Македонија на денот на уплатата во роковите од точката 5, Владата на Република Македонија ќе ја одземе лиценцата.

8. Друштвото за угостителство и игри на среќа „ПРИНЦЕСС ХОТЕЛ И КАЗИНО“ ДОО Богородица Гевгелија Е ДОЛЖНО да плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати и надоместок за рулет маси во износ од 3.000 евра по рулет маса, односно за други маси во износ од 1.725 евра по маса во денарска противвредност по средниот курс на Народната банка на Република Македонија на денот на уплатата, на месечна основа.

9. Друштвото за угостителство и игри на среќа „ПРИНЦЕСС ХОТЕЛ И КАЗИНО“ ДОО Богородица Гевгелија Е ДОЛЖНО да плаќа месечна посебна давачка за финансирање на здравствената заштита во висина од 3% која се пресметува на разликата меѓу уплатениот износ од сите автомати и исплатениот износ од сите автомати на сметка на Министерство за здравство.

10. Лиценцата за постојано приредување на посебни игри на среќа во играчница (казино) бр.51-7497/1 од 07.12.2010 година издадена од Владата на Република Македонија на Друштвото за угостителство и игри на среќа „ПРИНЦЕСС ХОТЕЛ И КАЗИНО“ ДОО Богородица Гевгелија престанува да важи со издавањето на оваа лиценца.

11. Оваа лиценца ќе се објави на интернет страницата на Министерството за финансии.

Образложение

Друштвото за угостителство и игри на среќа „ПРИНЦЕСС ХОТЕЛ И КАЗИНО“ ДОО Богородица Гевгелија до Министерството за финансии поднесе барање бр.13-12210/1 од 26.08.2016 година и дополнувања на истото бр.13-12210/3 од 06.09.2016 година и бр.13-13108/1 од 14.09.2016 година за добивање на лиценца за приредување на игри на среќа во казино.

Кон барањето подносителот ги достави следните документи:

- тековна состојба на друштвото бр.0805-50/151520160003017 од 08.08.2016 година издадена од Централниот регистар на Република Македонија;

- потврда од Регистарот на казни за сторени кривични дела на правните лица бр.0808-10/86-1 од 08.08.2016 година дека на трговското друштво не му е изречена споредна казна забрана за добивање на дозвола, лиценца, концесија, овластување или друго право утврдено со посебен закон издадена од Централниот регистар на Република Македонија;

- потврда од Регистарот на казни за сторени кривични дела на правните лица бр.0808-10/86-1 од 08.08.2016 година дека на трговското друштво не му е изречена споредна казна одземање на дозвола, лиценца, концесија, овластување или друго

право утврдено со посебен закон издадена од Централниот регистар на Република Македонија;

- потврда од Регистарот на казни за сторени кривични дела на правните лица бр.0808-50/151520160003013 од 08.08.2016 година дека на трговското друштво не му е изречена споредна казна привремена забрана за вршење на одделна дејност издадена од Централниот регистар на Република Македонија;

- потврда од Регистарот на казни за сторени кривични дела на правните лица бр.0808-50/151520160003015 од 08.08.2016 година дека на трговското друштво не му е изречена споредна казна трајна забрана за вршење на одделна дејност издадена од Централниот Регистар на Република Македонија;

- информација за економско-финансиската состојба на субјектот бр.0905-23/66 од 08.08.2016 година издадена од Централниот регистар на Република Македонија;

- програма за спречување на перење пари и финансирање на тероризам бр.03-617/1 од 23.09.2014 година донесена од Друштвото за угостителство и игри на среќа „ПРИНЦЕСС ХОТЕЛ И КАЗИНО“ ДОО Богородица Гевгелија и мислење за доставената програма бр.12-9/115 (14) од 14.11.2015 година издадено од Управата за финансиско разузнавање, а заверено кај нотар Маргарита Вангелова од Гевгелија под број УЗП 4151/16 од 08.08.2016 година;

- потврда бр.05-055799/16-0002 од 15.08.2016 година издадена од Царинската Управа;

- уверение за платени даноци и придонеси бр.25-2608/2 од 09.08.2016 година издадено од Управата за јавни приходи, Дирекција за големи даночни обврзници;

- записник бр.25-21/07160-70246/2 (25-2609/2) од 19.08.2016 година изготвен од Управата за јавни приходи, Дирекција за големи даночни обврзници;

- решение бр.25-21/07160-70246/3-(25-2609/4) од 22.08.2016 година донесено од Управата за јавни приходи, Дирекција за големи даночни обврзници;

- извештај за состојба на сметката на имателот на сметката (солвентност) од 14.09.2016 година издаден од Комерцијална банка АД Скопје;

- потврда за активна сметка од 26.08.2016 година издадена од НЛБ Банка АД Скопје;

- потврда од 02.09.2016 година издадена од НЛБ Банка АД Скопје;

- договор за основање на друштво со ограничена одговорност склучен помеѓу ИРАДА Акционерско Друштво од Лихтенштајн и Друштво за угостителство и трговија „ПРИНЦЕСС ГРОУП“ ДООЕЛ Скопје на ден 27.10.2009 година, а заверен кај нотар Маргарита Вангелова од Гевгелија под број УЗП 4763/16 од 02.09.2016 година;

- договор за основање на друштво со ограничена одговорност (пречистен текст) склучен помеѓу ИРАДА Акционерско Друштво од Лихтенштајн и Друштво за угостителство и трговија „ПРИНЦЕСС ГРОУП“ ДООЕЛ Гевгелија на ден 10.08.2010 година, а заверено кај нотар Маргарита Вангелова од Гевгелија под број УЗП 4770/16 од 02.09.2016 година;

- одлука за организирање на подружница и именување овластено лице за застапување на истата бр.584-02/10 од 15.11.2010 година донесена од управителот на Друштвото за угостителство и игри на среќа „ПРИНЦЕСС ХОТЕЛ И КАЗИНО“ ДОО Богородица Гевгелија Илиас Алчин, а заверена кај нотар Маргарита Вангелова од Гевгелија под број УЗП 4791/16 од 05.09.2016 година;

- договор за основање на друштво со ограничена одговорност (пречистен текст) склучен помеѓу ИРАДА Акционерско Друштво од Лихтенштајн и Друштво за угостителство и трговија „ПРИНЦЕСС ГРОУП“ ДООЕЛ Гевгелија на ден 24.01.2011 година, а заверено кај нотар Маргарита Вангелова од Гевгелија под број УЗП 4759/16 од 02.09.2016 година;

- одлука за разрешување на раководител на подружница и назначување на ново овластено лице – раководител на подружницата со ЕМБС 6534104/1 запишана во Централниот регистар на Република Македонија бр.03-10 од 14.10.2011 година донесена од Друштвото за угостителство и игри на среќа „ПРИНЦЕСС ХОТЕЛ И КАЗИНО“ ДОО Богородица Гевгелија, а заверена кај нотар Маргарита Вангелова од Гевгелија под број УЗП 4790/16 од 05.09.2016 година;

- договор за основање на друштво со ограничена одговорност (пречистен текст) склучен помеѓу ИРАДА Акционерско Друштво од Лихтенштајн и Друштво за угостителство и трговија „ПРИНЦЕСС ГРОУП“ ДООЕЛ Гевгелија на ден 20.12.2011 година, а заверено кај нотар Маргарита Вангелова од Гевгелија под број УЗП 4749/16 од 02.09.2016 година;

- договор за основање на друштво со ограничена одговорност (пречистен текст) склучен помеѓу ИРАДА Акционерско Друштво од Лихтенштајн и Друштво за угостителство и трговија „ПРИНЦЕСС ГРОУП“ ДООЕЛ Гевгелија на ден 18.10.2012 година, а заверено кај нотар Маргарита Вангелова од Гевгелија под број УЗП 4769/16 од 02.09.2016 година;

- договор за основање на друштво со ограничена одговорност (пречистен текст) склучен помеѓу ИРАДА Акционерско Друштво од Лихтенштајн и Друштво за угостителство и трговија „ПРИНЦЕСС ГРОУП“ ДООЕЛ Гевгелија на ден 10.12.2012 година, а заверено кај нотар Маргарита Вангелова од Гевгелија под број УЗП 4757/16 од 02.09.2016 година;

- договор за основање на друштво со ограничена одговорност (пречистен текст) склучен помеѓу ИРАДА Акционерско Друштво од Лихтенштајн и Друштво за угостителство и трговија „ПРИНЦЕСС ГРОУП“ ДООЕЛ Гевгелија на ден 16.09.2015 година, а заверено кај нотар Маргарита Вангелова од Гевгелија под број УЗП 4767/16 од 02.09.2016 година;

- договор за основање на друштво со ограничена одговорност (пречистен текст) склучен помеѓу ИРАДА Акционерско Друштво од Лихтенштајн и Друштво за угостителство и трговија „ПРИНЦЕСС ГРОУП“ ДООЕЛ Гевгелија на ден 13.04.2016 година, а заверено кај нотар Маргарита Вангелова од Гевгелија под број УЗП 4313/16 од 16.08.2016 година;

- извештај за наплата од странство – образец 743 од 29.10.2009 година издаден од НЛБ Тутунска Банка АД Скопје, а заверен кај нотар Маргарита Вангелова од Гевгелија под број УЗП 4745/16 од 02.09.2016 година;

- извод за промени на состојбата на средствата на сметката на ден 16.11.2009 година издаден од НЛБ Тутунска Банка АД Скопје, а заверен кај нотар Маргарита Вангелова од Гевгелија под број УЗП 4742/16 од 02.09.2016 година;

- извештај за наплата од странство–образец 743 од 04.08.2010 година издаден од НЛБ Банка АД Скопје, а заверен кај нотар Маргарита Вангелова од Гевгелија под број УЗП 4743/16 од 02.09.2016 година;

- извештај за наплата од странство – образец 743 од 13.08.2010 година издаден од НЛБ Банка АД Скопје, а заверен кај нотар Маргарита Вангелова од Гевгелија под број УЗП 4744/16 од 02.09.2016 година;

- правилник на казиното за посебни игри на среќа, правила за игри на рулет маси и на други маси, правила за игра на автомати за игри на среќа на кои може да учествува еден учесник и правила за игра на автомати за игри на среќа на кои истовремено можат да учествуваат повеќе учесници (електронски рулет), донесени од Друштвото за угостителство и игри на среќа „ПРИНЦЕСС ХОТЕЛ И КАЗИНО“ ДОО Богородица и

- 650 уверенија за техничка исправност на автоматите и 27 уверенија за техничка исправност на масите за игри на среќа издадени од Друштвото за услуги, испитување и анализа „ИНСТЕСЕР“ ДОО Скопје.

Постапувајќи по поднесеното барање, а врз основа на доставените документи, Министерството за финансии ја утврди следната фактичка состојба:

Подносителот на барањето е трговско друштво со седиште во Република Македонија и на денот на поднесувањето на барањето за издавање на лиценца за приредување на игри на среќа во казино има уплатено основна главнина во износ од 2.510.000,00 евра видно од тековната состојба бр.0805-50/151520160003017 од 08.08.2016 година издадена од Централниот регистар на Република Македонија.

На подносителот на барањето не му е изречена споредна казна забрана за добивање на дозвола за приредување на игри на среќа, не му е изречена споредна казна одземање на дозвола за приредување на игри на среќа, не му е изречена споредна казна привремена забрана за вршење на одделна дејност и не му е изречена споредна казна трајна забрана за вршење на одделна дејност, видно од потврдите од Регистарот на казни за сторени кривични дела на правните лица бр.0808-10/86-1, бр.0808-10/86-1, бр.0808-50/151520160003013 и бр.0808-50/151520160003015 од 08.08.2016 година, издадени од Централниот регистар на Република Македонија;

Со доставената информација за економско-финансиската состојба на субјектот бр.0905-23/66 од 08.08.2016 година издадена од Централниот регистар на Република Македонија, врз основа на податоците искажани во годишните сметки за 2014 и 2015 година, споредбените показатели за финансиската стабилност, ликвидност и деловна успешност во работењето се потврдува економско-финансиската состојба во работењето на друштвото.

Од доставеното мислење од Управата за финансиско разузнавање бр.12-9/115 (14) од 14.11.2015 година по однос на Програмата за спречување на перење пари и финансирање на тероризам бр.03-617/1 од 23.09.2014 година донесена од Друштвото за угостителство и игри на среќа „ПРИНЦЕСС ХОТЕЛ И КАЗИНО“ ДОО Богородица Гевгелија, се утврдува дека Управата за финансиско разузнавање ја прифаќа Програмата.

Од доставените уверение за платени даноци и придонеси бр.25-2608/2 од 09.08.2016 година издадено од Управата за јавни приходи, Дирекција за големи даночни обврзници и потврда бр.05-055799/16-0002 од 15.08.2016 година издадена од Царинската управа на Република Македонија, се констатира дека трговското друштво ги има подмирено јавните давачки по основ на даноци, придонеси за задолжително социјално осигурување и царини.

Од доставените записник бр.25-21/07160-70246/2 (25-2609/2) од 19.08.2016 година и решение бр.25-21/07160-70246/3-(25-2609/4) од 22.08.2016 година донесени од Управата за јавни приходи, Дирекција за големи даночни обврзници, се утврди дека деловната просторија која се наоѓа во хотел „ПРИНЦЕСС“ на ул.„Граничен премин Богородица“ во Гевгелија ги исполнува просторните и техничко-технолошките услови за приредување на игри на среќа во казино.

Трговското друштво нема блокирано трансакциска сметка во банка во моментот на поднесување на барањето за издавање на лиценца за приредување игри на среќа во казино, видно од потврдата за активна сметка од 26.08.2016 година издадена од НЛБ Банка АД Скопје.

Од доставената потврда од 02.09.2016 година издадена од НЛБ Банка АД Скопје, се потврди дека трговското друштво редовно исплатува плати на вработените во период од најмалку шест месеци пред поднесувањето на барањето.

Од доставениот извештај за состојба на сметката на имателот на сметката (солвентност) од 14.09.2016 година издаден од Комерцијална банка АД Скопје, се докажа потеклото на паричните средства кои ќе се уплаќаат на име надоместок за добивање на лиценца.

Потеклото на средствата на основната главнина се утврди од следната документација:

Од доставените извештај за наплата од странство – образец 743 од 29.10.2009 година издаден од НЛБ Тутунска Банка АД Скопје, а заверен кај нотар Маргарита Вангелова од Гевгелија под број УЗП 4745/16 од 02.09.2016 година, извод за промени на состојбата на средствата на сметката на ден 16.11.2009 година издаден од НЛБ Тутунска Банка АД Скопје, а заверен кај нотар Маргарита Вангелова од Гевгелија под број УЗП 4742/16 од 02.09.2016 година, извештај за наплата од странство – образец 743 од 04.08.2010 година издаден од НЛБ Банка АД Скопје, а заверен кај нотар Маргарита Вангелова од Гевгелија под број УЗП 4743/16 од 02.09.2016 година и извештај за наплата од странство – образец 743 од 13.08.2010 година издаден од НЛБ Банка АД Скопје, а заверен кај нотар Маргарита Вангелова од Гевгелија под број УЗП 4744/16 од 02.09.2016 година се утврди дека паричниот влог во износ од 154.057.500,00 денари или 2.505.000,00 евра е од уплата на основачки влог од страна на ИРАДА Акционерско Друштво Вадуз Лихтенштајн, а паричниот влог во износ од 307.500,00 денари или 5.000,00 евра е од уплата на основачки влог од страна на Друштвото за угостителство и трговија „ПРИЦЕСС ГРОУП“ ДОО Гевгелија.

Доставеното барање за добивање на лиценца се однесува на приредување на игри на среќа во казино, што произлегува од доставените правилник на казиното за посебни игри на среќа, правила на игра за рулет маси и за други маси, правила на игра на автомати за игри на среќа на кои може да учествува еден учесник и правила на игра за автомати за игри на среќа на кои истовремено можат да учествуваат повеќе учесници (електронски рулет), донесени од Друштвото за угостителство и игри на среќа „ПРИНЦЕСС ХОТЕЛ И КАЗИНО“ ДОО Богородица кои се во согласност со член 63 став (1) и (2) и член 64 од Законот за игрите на среќа и за забавните игри.

Од доставените 677 уверенија издадени од Друштвото за услуги, испитување и анализа „ИНСТЕСЕР“ ДОО Скопје се утврди дека поставените автомати и маси за игри на среќа во казиното се технички исправни за употреба.

Согласно член 89 од Законот, барателот за издавање на лиценца за приредување на игри на среќа во казино мора да има обезбедено надзорен информациски систем преку кој се поврзани сите автомати, така што системот обезбедува точни податоци за уплатата и исплатата на секој од автоматите кои може да се прикажуваат во секое време и таквиот систем мора да овозможува негово поврзување со информацискиот систем на Управата за јавни приходи.

Од доставеното известување бр.22-2824/1 од 16.04.2015 година од Управата за јавни приходи, Генерална дирекција Скопје се утврди дека Друштвото за угостителство и игри на среќа „ПРИНЦЕСС ХОТЕЛ И КАЗИНО“ ДОО Богородица Гевгелија има обезбедено надзорен информациски систем и е поврзано со информацискиот систем на Управата за јавни приходи.

Врз основа на доставените докази и утврдената фактичка состојба, се оцени дека се исполнети условите за издавање на лиценца за приредување на игри на среќа во казино на Друштвото за угостителство и игри на среќа „ПРИНЦЕСС ХОТЕЛ И КАЗИНО“ ДОО Богородица Гевгелија.

Според член 2 точка 21) од Законот за игрите на среќа и за забавните игри, („Службен весник на Република Македонија“ бр.24/11, 51/11, 148/11, 74/12, 171/12, 27/14, 139/14, 61/15, 154/15, 23/16 и 178/16), игри на среќа во казино се игри на среќа во кои

учесниците во игрите на среќа играат против казиното или еден против друг во согласност со меѓународните правила на масите за игра со топчиња, коцки и карти.

Согласно член 25 став (1) точка 1) од Законот за игрите на среќа и за забавните игри, Министерството за финансии постапува по поднесени барања за издавање на лиценци и дозволи за приредување на игри на среќа и за забавни игри.

Според член 58 став (1), лиценцата за приредување на игри на среќа во казино се издава за период од шест години, поради што се одлучи како во точката 1 од диспозитивот на оваа лиценца.

Според член 10 став (1) од Законот за игрите на среќа и за забавните игри, трговското друштво на кое му е издадена лиценца во согласност со овој закон е должно да започне со приредување на играта на среќа во рок од 15 дена од денот на приемот на лиценцата. Во спротивно, а во согласност со член 13 став (1) точка 1) од истиот закон Владата на Република Македонија ќе му ја одземе лиценцата, поради што се одлучи како во точките 3 и 4 од диспозитивот на оваа лиценца.

Врз основа на член 58 став (2) од Законот за игрите на среќа и за забавните игри, за добивање на лиценца за приредување на игри на среќа во казино се плаќа надоместок во износ од 600.000 евра во денарска противвредност по средниот курс на Народната банка на Република Македонија на денот на уплатата. Надоместокот за лиценцата се плаќа така што 50% од надоместокот се уплаќа при издавање на лиценцата, а остатокот од 50% на еднакви годишни рати додека трае лиценцата.

Надоместокот од 50% кој се плаќа при издавање на лиценцата, приредувачот на игрите на среќа е должен да го плати во рок од 15 дена од денот на приемот на лиценцата, во спротивно ќе се смета дека лиценцата не била воопшто издадена. Роковите на достасаност на годишните рати за надоместокот во износ од 50% се утврдуваат во лиценцата. Доколку приредувачот на игрите на среќа не го плати износот на годишната рата до утврдениот датум согласно со лиценцата, Владата на Република Македонија ја одзема лиценцата. Со оглед на наведените законски одредби се одлучи како во точките 5, 6 и 7 од диспозитивот на оваа лиценца.

Согласно член 66 став (1) и член 94 став (1) од Законот за игрите на среќа и за забавните игри, за приредување на игрите на среќа во казино приредувачот на игри на среќа плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати и надоместок за рулет маси во износ од 3.000 евра по рулет маса, односно за други маси во износ од 1.725 евра по маса во денарска противвредност по средниот курс на Народната банка на Република Македонија на денот на уплатата, на месечна основа, поради што се одлучи како во точката 8 од диспозитивот на оваа лиценца.

Според член 66 став (8) од законот, приредувачот на игри на среќа во казино, на месечна основа, за финансирање на здравствената заштита плаќа посебна давачка во висина од 3% која се пресметува на разликата меѓу уплатениот износ од сите автомати и исплатениот износ од сите автомати на приредувачот на игрите на среќа во казино, на сметка на Министерството за здравство, поради што се одлучи како во точката 9 од диспозитивот на оваа лиценца.

Во согласност со член 8-а став (1) и (4) од законот, приредувачот на игри на среќа на кој му е издадена лиценца за приредување на игри на среќа од страна на Владата на Република Македонија, може да поднесе барање за добивање на нова лиценца пред истекот на рокот на важноста на постојната лиценца, при што со издавањето на новата лиценца престанува да важи постојната лиценца, поради што се одлучи како во точката 10 од диспозитивот на оваа лиценца.

Според член 12 од Законот, издадените лиценци за приредување на игри на среќа се објавуваат на интернет страницата на Министерството за финансии, поради што се одлучи како во точката 11 од диспозитивот на оваа лиценца.

Со оглед на тоа што Друштвото за угостителство и игри на среќа „ПРИНЦЕСС ХОТЕЛ И КАЗИНО“ ДОО Богородица Гевгелија достави комплетна документација, Министерството за финансии предлага Владата на Република Македонија да ја издаде лиценцата за приредување на игри на среќа во казино на Друштвото за угостителство и игри на среќа „ПРИНЦЕСС ХОТЕЛ И КАЗИНО“ ДОО Богородица Гевгелија.

УПАТСТВО ЗА ПРАВНО СРЕДСТВО: Против овој управен акт може да се поднесе тужба за поведување на управен спор до Управниот суд, во рок од 30 дена од денот на доставувањето на управниот акт до странката.

Бр. 42-7590/1
26 октомври 2016 година
Скопје

ЗАМЕНИК НА ПРЕТСЕДАТЕЛОТ
НА ВЛАДАТА НА РЕПУБЛИКА
МАКЕДОНИЈА
Владимир Пешевски